

Skatta- og avgjaldsmál avgerðir

Mál nr.: 09-03-31-67	Lóg: Meirvirðisgjaldslógin § 1, § 3	Avgerð tikin: 31.03.2010
-------------------------	--	-----------------------------

Endurrindan av solumvg. Vinnuligt virkseml. Heimvíst

Samandráttur:

Kært er um, at TAKS hevur noktað at afturrinda tað mvg, sum kærarin hevur uppkravt í samband við sølu av einum báti í 3. ársfjórðingi í 2008. Skatta- og avgjaldskærunevndin hevur avgjørt at heimvísa málið til TAKS til nýggja viðgerð av spurninginum, um virkseml hjá kæraranum er vinnuligt, grundað á eina ítøkiliga og samlaða meting av virkseminum hjá kæraranum.

Avgerð:

Kært er um, at TAKS hevur noktað at afturrinda tað mvg, sum kærarin hevur uppkravt í samband við sølu av einum báti í 3. ársfjórðingi í 2008, tí virkseml kærarans ikki er mett at vera vinnuligt.

Tá hetta er tengt at mvg-skylduni, sum TAKS eisini tekur avgerð um, má hetta metast at vera ein kára um tað samlaðu avgerðina hjá TAKS.

TAKS

Í ummælinum upplýsir TAKS m.a., at málið byrjar við, at kærarin hevur latið inn mvg-uppgerðina fyri 1. ársfjórðing 2009, har íløgu-mvg'íð er kr. 112.500. Fakturin fyri keypið fylgdi við mvg-uppgerðini.

Í ætlanarskrivinum verður boðað frá, at ætlanin er at strika mvg-skylduna, tí virkseml ikki kann metast at vera vinnuligt grundað á lítla inntøku seinastu árin.

TAKS hevur biðið kæraran um rakstrarætlan fyri komandi 2 árin fyri at fáa upplýst, um talan fór at vera um vinnuligt virkseml við nýggja bátinum. Kona kærarans hevur boðað frá, at eingin rakstrarætlan verður latin TAKS.

Mvg-skyldan verður strikað pr. 31. mars 2009, soleiðis at rakstrar-mvg'íð ikki skal rindast innaftur. Tó verður íløgu-mvg'íð ikki útgoldið.

Viðvíkjandi tí gamla bátinum hevur kærarin boðað frá, at hesin av misgáum er seldur við mvg, og broyting til mvg-uppgerð er latin TAKS. TAKS boðar frá í skriv tann 2. juni 2009, at gamli báturin skal seljast við mvg vísandi til § 11 í mvg-lógini. Sølu-mvg'íð av bátinum fyri 3. ársfjórðing 2008 er kr. 82.500.

Upplýst verður annars, at kærarin hevur aðra inntøku, ið ber honum uppi, og at tað, saman við úrslitinum av rakstrinum frá bátinum seinastu árin, vísir, at talan ikki er um vinnuligt virkseml hjá honum. Hetta hevur kærarin sum so heldur ikki mótmælt.

Báturinn hefur verið mvg-skrásettur í tíðarskeiðnum 01.01.1997-31.12.1999 og síðani aftur frá 01.10.2001-31.03.2009.

Víst verður til § 11 í mvg-lógini.

Av ætlanarskrivi frá 15. maí 2009 framgongur, at TAKS hefur gjøgnumgingið meirvirðisuppgærdirnar hjá kæraranum fyri árinum 2006-2009, ið vísa hesi úrslit:

Ár	Mvg-skyldug søla	Mvg-frí søla	Keyp/rakstur	Keyp/íløgur
2006	0	26.014	7.173	0
2007	0	27.944	4.325	0
2008	83.100	19.534	9.955	0
2009	0	0	7.056	112.500

Kærarin

Kærari upplýsir, at í samband við sølu av bátinum hefur kærarin av misgáum selt bátin við mvg. Av tí at báturinn ikki hevði status av at vera vinnuliga rikin, sendi kærarin inn rættingaroyðiblað fyri at fáa mvg-upphæddina afturflutta. Fyri at undirbyggja hetta vísir kærarin á, at honum er noktað afturrindan av mvg-upphæddini fyri nýggja bátin, hann hefur keypt ístaðin, tí hann ikki verður settur at vera vinnuliga rikin.

Avgerð frá Skatta- og avgjaldskærunevndini

Kært er um, at TAKS hefur noktað at afturrinda tað mvg, sum kærarin hefur uppkravt í samband við sølu av einum báti í 3. ársfjórðingi í 2008.

Tá hetta er tengt at mvg-skylduni, sum TAKS eisini tekur avgerð um, má hetta metast at vera ein kera um tað samlaðu avgerðina hjá TAKS, um at strika virkseimið hjá kæraranum úr mvg-skránni frá 31. mars 2009.

Spurningurin er, nær grundarlag er fyri at strika virkið frá mvg-skráseting, og um grundarlag er fyri at afturgjalda mvg, sum er uppkravt av sølu av báti í 2008.

Rættur og skylda til mvg-skráseting av virkinum hjá kæraranum er treytað av, at virkið hefur vinnuligt virkseimi, jb. § 1, stk. 1, § 3, stk. 1, litra a og § 5, stk 1 í løgtingslóg nr. 136 frá 8. september 1992 um meirvirðisgjald.

Um broytingar eru í viðurskiftunum hjá virkinum soleiðis, at virkið ikki longur er vinnuligt, skal virkið frámeldast mvg-skáseting. TAKS hefur eftirlitsskyldu við hesum, men virkið skal boða TAKS frá og frámelda virkið, um virkseimið hjá virkinum ikki longur er vinnuligt.

Um broytingar eru, og virkseimið hjá virkinum ikki longur er vinnuligt, og hetta ikki verður fráboðað TAKS, kann TAKS strika virkið frá mvg-skráseting frá tí degi, tað kann staðfestast, at virkseimið ikki er vinnuligt. TAKS kann í hesum føri sostatt eisini strika virkið frá mvg-skráseting við afturvirkandi kraft.

Tá TAKS tekur avgerð um at strika eitt virki frá mvg-skráseting við tí grundgeving, at virkseimið hjá virkinum ikki er vinnuligt, hefur TAKS tó sum útgangsstøði próvbyrðuna fyri, at virkseimið hjá virkinum ikki er vinnuligt.

Í hesum føri framgongur, at kærarin hefur havt sølu í árunum 2006 til 2008. Hóast hendan søla er lág, er hetta ikki nóg mikið til í sjálvum sær at staðfesta, at virkseimið ikki er vinnuligt.

Avgerðin av, um virkseimið er vinnuligt, er ítøkilig og inniber eina samlaða meting av virkseminum hjá kæraranum, har ein avgerandi fyritreyt er, at virkseimið er rikið við fíggarligum vinningi fyri eyga.

Í hesum máli er m.a. relevant at meta um rentabilitetin í virkseminum, herundir hvussu inntøkustøðið hjá virkinum er í mun til útreiðslustøðið. Harafturat er relevant at meta um, hvussu intenst virkið verður rikið, hvussu arbeiðið verður skipað, hvussu nógvar avreiðingar eru o.s.fr.

Sum hetta málið er upplýst, er ikki grundarlag fyri at taka støðu til, um virkseimið hjá kæraranum er vinnuligt.

Skatta- og avgjaldskærunevndin hevur tí avgjørt at heimvísa málið til TAKS til nýggja viðgerð av spurninginum, um virkseimið hjá kæraranum er vinnuligt, grundað á eina ítøkiliga og samlaða meting av virkseminum hjá kæraranum.